

ଦେବୀରାମ ରାଜାଜୀ ମୁଦ୍ରା

: અનુવાદ :

હસન ભટકેદ્રવી

प्रकाशन विभाग

દારુલ ઉલૂમ ભરૂચ-મહમૂદનગર,
મુ. પો. કંથારીયા-૩૬૨ ૧૬૨
તા. જિ. ભરૂચ (Guj.) INDIA

વેપારનાં નાજઘંઝ પ્રકાર

ઈસ્લામી શરીઅતમાં રોઝી-રોજગારની પ્રાપ્તિ કે કમાણી પણ એક ખુદાવંદી ફરીઝહ છે, જેના વિષે હુઝૂર રસૂલુલ્લાહ સદ્દહ્લાહુ અલયહિ વ સદ્દમનો ઈરશાદ છે :

“હલાલ માલને તલાશ અને તલબ કરવો ખીજ ફરઘંઝની અઠાયગી પછી ફઝ છે.” (તખરાની, ખયહકી)

અન્ય એક હદીસમાં સરવરે કાયનાત સદ્દહ્લાહુ અલયહિ વ સદ્દમે ઈરશાદ ફરમાવ્યો :

“જે કોઈ માણસે હલાલ માલ કમાઈને ખૂદ પોતાના ખાવા અને પહેરવામાં ખર્ચ કર્યો અથવા પોતાના સિવાય અદ્લાહ તઆલાની મખલૂકમાંથી કોઈ ખીજને ખવડાવ્યું કે પહેરાવ્યું તો આ પણ તેના માટે સદકહ લેખાશે.”
(ઈખને હિખ્ખાન)

આજીવિકા રળવાનો એક તરીકો વેપાર અને કારોબાર છે. નખીએ કરીમ સદ્દહ્લાહુ અલયહિ વ સદ્દમે વેપારીની ઘણી તારીફ ફરમાવી છે :

“સાચો અને અમાનતદાર વેપારી ક્રિયામતના દિવસે નળીઓ, સિદ્ધીકો અને શહીદોની સાથે હશે.” (તિરમિઝી)

અન્ય એક રિવાયતમાં આ શબ્દો આવેલાં છે :

“સાચું બોલનાર વેપારી ક્રિયામતના દિવસે અર્થે ઈલાહીના ઇંચડા તળે રહેશે.” (તરગીબ)

બુખારી અને મુસ્લિમમાં હઝરત હકીમ ઇબ્ને હિઝા-મથી નકલ થયું છે કે રસૂલુલ્લાહ સલ્લલ્લાહુ અલયહિ વ સલ્લમે ફરમાવ્યું : ખરીદ અને વેચાણ કરનારને ત્યાં સુધી સોદો ફેંક કરવાનો અધિકાર રહે છે, જ્યાં સુધી તેઓ પોતાની જગ્યાએથી હટી ન જાય. જો ખરીદ અને વેચાણ કરનાર સાચું બોલે તથા માલ અને કિંમતની ખામી તેમ જ ખરા-ખોટાને વર્ણવી દે તો સોદામાં ખરકત થશે. જો એણે કે ખામીને છુપાવી રાખે અને જૂઠાં ગુણો વર્ણવે તો કઠાય થોડોક લાલ મેળવી લે, પરંતુ આમ કરીને તેઓ સોદાની ખરકતને ખતમ કરી દે છે.”

બીજી એક હદીસમાં રસૂલુલ્લાહ સલ્લલ્લાહુ અલયહિ વ સલ્લમે ઇરશાદ ફરમાવ્યો :

“જેણે જમીન કે મકાન વેચ્યું અને એની કિંમતને એના જેવી જ બીજી કોઈ ચીજમાં ન લગાડી તો એના માટે ખરકત નથી.”

આ અહાદીસ ઉપરાંત બીજી પણ ઘણી અહાદીસમાં વેપારની ઘણી ફઝીલત બયાન થયેલી છે, પરંતુ વેપાર અને

કારોબારનાં કેટલાંક એવા પ્રકાર અને સ્વરૂપ છે, જેમને ઇસ્લામ નાનાઈઝ ઠરાવ્યો છે અને જેમનો સમાવેશ ફાસિદ્દ-રહપાત્ર સોદાઓમાં કરવામાં આવ્યો છે.

વેપાર અને કારોબારની આ મમનૂઅ (નિષિદ્ધ) અને નાનાઈઝ સૂરતોનું જો ઝીણવટલયું નિરીક્ષણ કરવામાં આવે તો સ્પષ્ટ થઈ જશે કે એમાં કયાંક ને કયાંક એવી ખરાબી અવશ્ય હોય છે અથવા એવા ખગાડનો અવશ્ય સંલવ હોય છે, જેનાથી લોકોના માલને નાનાઈઝ રીતે હડપ કરી જવાની શકલ-સૂરત ઉદ્ભવવાનો ખતરો હોય અથવા ધોકાબાઝીનો લય હોય અથવા મુસલમાનોના પારસ્પરિક સંબંધોમાં ખગાડ ઉત્પન્ન થવાની શક્યતા હોય. ઇસ્લામ આ પૈકી કોઈ એકાદી સૂરત-શકલની પણ છૂટછાટ આપી શકતો નથી.

આ પ્રકારની વ્યાપારિક બાબતોનું વર્ણન નીચે કરવામાં આવે છે, જેમને ઇસ્લામ નાનાઈઝ અને રહબાતલ ઠરાવે છે.

[૧]

કોઈ માણસ માલ ખરીદે છે અને માલ પર કબજો કરવા પહેલાં જ તેને બીજાના હાથે વેચી દે છે તો એનું આ કૃત્ય નાનાઈઝ લેખાશે, કારણ કે આ સૂરતમાં જો ખરીદારે બીજા ખરીદારથી વધુ નફો મેળવ્યો તો આ પરિસ્થિતિની જાણ મૂળ માલિકને થઈ જશે અને તેને પોતાને થયેલા નુકસાનનો એહસાસ થશે અને સંબંધોમાં અકારણ ખગાડ ઉત્પન્ન થશે.

આથી ઊલટું જો પહેલો ખરીદાર તે માલને પોતાના કબજે કર્યા પછી તેના વેચાણની વ્યવસ્થા કરે તો આ ખરાબીથી બચી જાય છે. આ જ કારણે આવા ખરીદ-વેચાણને ઇસ્લામે હરામ ઠરાવેલ છે. આજકાલની મૂંડીવાડી વ્યવસ્થામાં મોટા-ભાગનો કારોબાર આ જ આધારે ચાલે છે, પરંતુ ઇસ્લામ ઈન્સાની ભાવનાઓના સન્માનનો આદર કરી આવા સોદાની છૂટ આપતો નથી. આ જ સિલસિલામાં હુઝૂર નબીએ અકરમ સલ્લલ્લાહુ અલયહિ વ સલ્લમનો સ્પષ્ટ હુકમ મવજૂદ છે. આપે ફરમાવ્યું :

“કોઈ ચીજ ખરીદો તો તેને ત્યાં સુધી બીજાના હાથે વેચો નહિ, જ્યાં સુધી કે તેના પર તમારો કબજો ન થઈ જાય.” (અહમદ-તખરાની)

અન્ય એક હદીસમાં આ વાતને જનાબ રસૂલુલ્લાહ સલ્લલ્લાહુ અલયહિ વ સલ્લમે આ શબ્દોમાં ફરમાવી :

“જેણે અનાજ ખરીદ્યું તો એને કબજો કરવા પહેલાં વેચે નહિ. હઝરત ઈબ્ને અબ્બાસ (રદિ.) ફરમાવે છે કે મારા મતે આ હુકમ બધી જ ચીજોને લાગુ પડે છે.” (ખુખારી)

[૨]

કોઈ માણસે દૃષ્ટાંતરૂપે પાંચ રૂપિયે મણના હિસાબે કોઈ ચીજ વડે કોઈ પદાર્થ ખરીદ્યો. હવે બીજો દુકાનદાર આવીને કહે છે કે હું આ જ માલ ચાર રૂપિયે મણ પાણ વેચવા માટે તૈયાર છું. ઇસ્લામે આ પ્રકારના ખરીદ-વેચાણની પણ મનાઈ ફરમાવી છે, કારણ કે એનાથી બે

માણસોને બદલે ત્રણ માણસોના સંબંધોમાં ભારે બગાડ જન્મવાનો ભય છે.

હુંઝૂર રસૂલુલ્લાહ સદ્લલ્લાહુ અલયહિ વ સદ્લમે
ધરશાહ ફરમાવ્યો :

“તમારામાંથી કોઈ, બીજાના સોદા પર સોદો ન કરે.”
(મુસ્લિમ-બુખારી)

[૩]

ગ્રાહકને ધોકો આપવાના હેતુસર અને તેની પાસેથી ચીજવસ્તુનો વધુ ભાવ વસૂલ કરવાની નિયતિ અને ગ્રાહકની સરખામણીમાં દુકાનદારને ફાયદો પહોંચાડવાના આશયે કોઈ માણસ પોતાને કાલ્પનિક ગ્રાહક તરીકે રજૂ કરે છે અને માલની વધુ કિંમત લગાવી દે છે તો ઈસ્લામે આ પ્રકારના ધોકાના કારોબારની પણ સખતાઈપૂર્વક મનાઈ ફરમાવી છે.

હુંઝરત અબ્દુલ્લાહ ઈબ્ને ઉમર (રઠિ.) ફરમાવે છે :

“રસૂલુલ્લાહ સદ્લલ્લાહુ અલયહિ વ સદ્લમે ‘નજશ’ના કારોબારની મનાઈ ફરમાવી છે. ફરમાવ્યું કે ‘નજશ’ કદાપિ ન કરો.”
(બુખારી-મુસ્લિમ)

એટલે કે કોઈ ચીજવસ્તુના ભાવ એવા હેતુસર ન વધારો કે ગ્રાહક મોંઘા ભાવે તે ચીજ ખરીદે. યાદ રહે કે આ પ્રકારની વ્યાપારિક યુક્તિઓને આરબોની વ્યાપારિક પરિભાષામાં “નજશ” કહેવામાં આવે છે.

[૪]

હરામ અને નાપાક ચીજવસ્તુઓના વેપારને પણ ઇસ્લામે સહંતર નાબળઝ અને હરામ ઠરાવ્યો છે. જેમ કે, શરાબનો કારોબાર, સૂવરોનું ખરીદ-વેચાણ, મુરદાર જાન-વરોની લે-વેચ, પકવતાં પહેલાં મુરદાર જાનવરોનાં ચામ-ડાંનો વેપાર, આર્ટની પ્રતિમાઓ અને તસવીરોનો વેપાર, શરાબ ખનાવનારના હાથે દ્રાક્ષનું વેચાણ અને આ જ પ્રકારની શરીઅતે હરામ ઠરાવેલી વસ્તુઓનો કારોબાર સહંતર હરામ છે. આવા માલને કુકહાએ કિરામની પરિભાષામાં “માલે જેર મુતકવમ” કહેવામાં આવે છે. એટલે કે એવો માલ જેનું મૂલ્ય એક ફૂટી કેડી જેટલું થ નથી અને જેની કશી જ કઠર-કિંમત નથી. આ સંઠર્ભમાં રસૂલુલ્લાહ સલ્લલ્લાહુ અલયહિ વ સલ્લમની નીચે ટાંકેલી અહાદીસ આપણને માર્ગદર્શન પૂરું પાડે છે :

“એશક, અદ્લાહ તઆલાએ શરાબ, મુરદાર, સૂવર અને મૂર્તિઓના ખરીદ-વેચાણને હરામ રક્ષમાવ્યું છે.”
(બુખારી-મુસ્લિમ)

એક ઠેકાણે આપ સલ્લલ્લાહુ અલયહિ વ સલ્લમે તસવીર પાડનારાઓ પર લા'નત મોકલી છે. ફરમાવ્યું :

“તસવીર ખેંચનારાઓ અને પૂતળાં ખનાવનારાઓ પર અદ્લાહ તઆલાની લા'નત કે ફિટકાર થાય.”
(બુખારી-મુસ્લિમ)

આપે આ પણ ફરમાવ્યું :

“જેણે અંગૂર કે દ્રાક્ષ એ આશયે ન વેચી કે તેને શરાબ ખનાવનાર ચહુદ્દી કે ઇસાઈને મોંઘા ભાવે વેચશે તો જહન્નમની આગથી તેની દષ્ટિ દાઝી જશે.”

(ખુખારી-મુસ્લિમ)

આજે એવા ઘણા મુસલમાન છે, જેમનો કારોબાર આ જ પ્રકારની શરીઅતે હરામ ઠરાવેલી વસ્તુઓના આધારે ચાલી રહ્યો છે. શરાબઘરો, નૃત્યગૃહો, કલ્લો, આર્ટ અને વિદ્યાકળાના નામે પ્રતિમાઓ ખનાવવાની તથા તસવીર પાડવાની સ્ટુડિયોઝ-જેમનો વેપાર મુસલમાનો કોઈ પ્રકારના સંકેત વિના કરી રહ્યા છે અને ઇસ્લામના નિષ્કલંક માથે કલંકની ટીલ્લી લગાડી રહ્યા છે :

અગર હકીકતે ઇસ્લામ દર જહાં ઇં અસ્ત,
હઝાર ખંદહ કુફ્રસ્ત ખર મુસલમાની.

[અર્થ : જો વિશ્વમાં ઇસ્લામની હકીકત આનું જ નામ છે તો આવી મુસલમાની પર કુફ્ર હઝાર વખત સ્મિત વેરી રહ્યું છે, હંસી રહ્યું છે.]

[૫]

ઇસ્લામે એવા વેપાર અને કારોબારની પણ મનાઈ કરી છે, જેમાં નિશ્ચિત કે ચકીની પરિસ્થિતિ સ્પષ્ટ જણાતી ન હોય. દૃષ્ટાંતરૂપે કોઈ માણસ પાણીમાં માછલીઓને વેચી

દે છે તો આ સોદો જાઈઝ લેખાશે નહિ અથવા પશુના આંચળમાં જે દૂધ છે તેને વેચે છે તો આ સોદો પણ જાઈઝ લેખાશે નહિ અથવા બકરી કે ઘેટાની પીઠ પર જેટલું ઉન અને રેશમ છે એનો ઊભાઊભ સોદો કરવો ચા બચ્ચું હજી જાનવરના પેટમાં છે અને પહેલેથી જ એને વેચી દેવું અથવા ફળ હજી પાક્યું નથી અને એનો સોદો કરી દેવો- આ બધી જ સૂરતો ઈસ્લામમાં નાજાઈઝ છે.

હુઝૂરે અકઠસ સલ્લલ્લાહુ અલયહિ વ સલ્લમના રપબ્ત આદેશો આ સિલસિલામાં મવજૂદ છે. ફરમાવ્યું :

“પાણીમાં જે માછલી છે તેને ખરીદશો નહિ, કારણ કે એમાં ધોકાનો સંભવ છે.” (મુસ્નદે અહમદ)

હઝરત અબ્દુલ્લાહ ઇબ્ને ઉમર (રદિ.) ફરમાવે છે કે નખીએ કરીમ સલ્લલ્લાહુ અલયહિ વ સલ્લમે કારોબારની નીચે વણવેલી સૂરતોની પણ મનાઈ ફરમાવી છે :

“હુઝૂર સલ્લલ્લાહુ અલયહિ વ સલ્લમે આ વાતની મનાઈ ફરમાવી છે કે ખજૂરને એવી હાલતમાં વેચવામાં આવે કે હજી તે ખાવાને લાયક બન્યું ન હોય અથવા ઊનને જાનવરની પીઠ પર જ વેચી દેવામાં આવે અથવા દૂધને જાનવરનાં આંચળમાં જ વેચી દેવામાં આવે અથવા માખણને દૂધમાંથી નીકળતાં પહેલાં જ વેચી દેવામાં આવે.” (બયહકી-દાર કુતની)

હઝરત અબ્દુલ્લાહ ઇબ્ને ઉમર (રદિ.) ફરમાવે છે કે :

“રસૂલલ્લાહ સલ્લલ્લાહુ અલયહિ વ સલ્લમે ગર્લવતીના ગર્લને વેચવાની પણ મનાઈ ફરમાવી છે.” (બુખારી-મુસ્લિમ)

હુઝૂર નખીએ અકરમ સદ્દહાહુ અલયહિ વ સદ્દમના ખાસ ખાદિમ હઝરત અનસ ઇખ્ને માલિક (રદિ.) ફરમાવે છે :

“હુઝૂર નખીએ કરીમ સદ્દહાહુ અલયહિ વ સદ્દમે ફજોનું વેચાણ કરવાની પણ મનાઈ ફરમાવી છે, જ્યાં સુધી કે તે પાકી ન જાય. હુઝૂર સદ્દહાહુ અલયહિ વ સદ્દમ ફરમાવે છે કે જો અદ્દાહ તઆલાએ ફજોને રોટી લીધા તો પછી તમે શું કરશો ? અને પોતાના લાઇના માલને પોતાના માટે કેવી રીતે હલાલ કરશો ?” (ખુખારી-મુસ્લિમ)

[૬]

હઝરત અબૂ સઈદ ખુદરી (રદિ.) ફરમાવે છે કે રસૂ-લુદ્દાહ સદ્દહાહુ અલયહિ વ સદ્દમે “મુલામસહ” અને “મુનાબઝહ”ની મનાઈ ફરમાવી છે. મુલામસહની વ્યાખ્યા આ છે કે એક માણસે બીજાના કપડાનો સ્પર્શ કરીને દિવસે યા રાતે કોઈ સોદો કર્યો અને તેને ખૂદ ઊલટ-પલટ કરીને જોયું નહિ. મુનાબઝહની વ્યાખ્યા આ છે કે એક માણસે બીજાની તરફ કપડું ફેંક્યું અને બીજાએ પણ એવું જ કર્યું અને તેને ઉઠાવીને જોયું નહિ. (ખુખારી-મુસ્લિમ)

[૭]

રસૂલુદ્દાહ સદ્દહાહુ અલયહિ વ સદ્દમે એવા સોદાની પણ મનાઈ ફરમાવી છે, જેમાં એક સોદામાં બીજો સોદો હોય. અર્થાત્ એક મામલાની સાથે બીજા સોદાના મામલાની મનાઈ ફરમાવી.

દૃષ્ટાંતરૂપે ઉમર એક ઘોડો ઝેદને આ શરતે વેચે કે તે

પોતાની લેંસ પચાસ રૂપિયાના બદલે તેને (ઉમરને) આપી દે અથવા ઘોડો દસ રૂપિયે રોકડે અને વીસ રૂપિયે ઉધારે વેચી દે અથવા ખરીદેલી ચીજ વિષે મોઘમતા હોય અને સ્પષ્ટ રીતે બતાવાયું ન હોય કે જે ચીજોમાંથી કંઈ ચીજ ખરીદનારને જોઈએ છે, પરંતુ કિંમત બહાર કરી દેવાઈ હોય.

આવી મોઘમતાથી પરસ્પર ઝઘડો થવાની શક્યતા રહે છે, એ કારણે રસૂલુલ્લાહ સદ્દલ્લાહુ અલયહિ વ સદ્દલમે એની મનાઈ ફરમાવી છે. હંઝરત અબૂ હુરયરહ (રઠિ.) ફરમાવે છે :

“રસૂલુલ્લાહ સદ્દલ્લાહુ અલયહિ વ સદ્દલમે એવા સોદાની મનાઈ ફરમાવી છે, જેમાં જે સોદાઓનો સમાવેશ થતો હોય.”
(માલિક-તિરમિઝી)

[૮]

કારોબાર અને ખરીદ-વેચાણનો એક પ્રકાર “ઈરખાન” છે. એનો મતલબ આ છે કે ખરીદનાર વેચનારને બાના પેટે એક મામૂલી રકમ આપી દે અને કહે કે જો મારી અને તમારી વચ્ચે સોદો પતી ગયો તો બાનાની રકમ મુદ્દલ રકમમાંથી બાદ થઈ જશે અને જો સોદો ફાક થયો તો આ રકમ તારી પાસે રહેશે, હું એને પાછી નહિ લઉં. જેમ કે, હંઝરત અબૂ ઇબ્ને શુબૈય (રઠિ.) ફરમાવે છે :

“રસૂલુલ્લાહ સદ્દલ્લાહુ અલયહિ વ સદ્દલમે ઈરખાનના સોદાની મનાઈ ફરમાવી છે.”
(માલિક-અબૂ હાઉદ)

[૯]

માલ પોતાની પાસે ન હોય તો અગાઉથી જ એનું વેચાણ કરવું પણ શરૂ રીતે નાજાઈઝ છે. જેમ કે, રસૂલુ-દલાહ સલ્લલ્લાહુ અલયહિ વ સલ્લમે ફરમાવ્યું :

“જે ચીજ તારી પાસે નથી, તેનું વેચાણ કરીશ નહિ.”

હઝરત હકીમ ઇબ્ને હિઝામ (રઠિ.) ફરમાવે છે :

“રસૂલુદલાહ સલ્લલ્લાહુ અલયહિ વ સલ્લમે મને એવી ચીજ વેચવાની મનાઈ ફરમાવી, જે મારી પાસે નથી.”*

[૧૦]

ઈસ્લામે “ખૈએ મુઝતર” (વિવશનો સોદો)ની મનાઈ ફરમાવી છે. “ખૈએ મુઝતર”થી મુરાદ આ છે કે બળ-જબરીથી કોઈ ચીજ ખરીદવામાં આવે અથવા કોઈ માણસ વિવશ કે દાચાર બની પોતાની ચીજ સસ્તા ભાવે વેચી

*આજકાલના વેપારમાં FORWARD ફોરવર્ડ (આગમય) સોદાઓ વેપારનો એક ભાગ બની ચૂક્યાં છે, જેમના વિષે કદી કોઈ વેપારીએ પૂછ્યું જ નથી કે આ જાઈઝ પણ છે કે નહિ ? અસલમાં આપણી ઝિંદગીનો મકસદ માત્ર પૈસા કમાવાનો જ બની ગયો છે જેના લીધે હવાબ અને હરામ તથા જાઈઝ અને નાજાઈઝનો ભેદ સમાપ્ત થઈ ગયો છે.

નાખે. આવી પરિસ્થિતિમાં ઝેડતર આ છે કે એની મજ-
ખૂરીનો કાયદો ઉઠાવી એની ચીઝને સસ્તી ખરીદવામાં ન
આવે, બલકે બજારના ભાવે ખરીદી એને સહકાર આપે
અથવા એમ જ એને સહાય કરી દે. હદીસ શરીફમાં છે :

“રસૂલુલ્લાહ સલ્લલ્લાહુ અલયહિ વ સલ્લમે જૈએ
મુઝતર (વિવશના સોદા)ની મનાઈ ફરમાવી છે.”

[“અલ હસન” (મે, ૧૮૯૪) લાહોર-પાકિસ્તાનમાંથી સાબાર.]

★ સમાપ્ત ★

અસ્મિન્નહિરહમાનિર્હીમ.

اللَّهُمَّ صَلِّ عَلَى مُحَمَّدٍ عَبْدِكَ
وَرَسُولِكَ وَصَلِّ عَلَى جَمِيعِ
الْمُؤْمِنِينَ وَالْمُؤْمِنَاتِ وَ
الْمُسْلِمِينَ وَالْمُسْلِمَاتِ -



વેપાર-ધંધામાં ખૈરો-અરકત
માટે મજકૂર હુરૂફ શરીફ ખની શકે
તેટલા પ્રમાણમાં પઢતા રહેવું.



પ્રકાશન વિભાગ

હારુલ ઉલૂમ ભરૂચ-મહમૂદનગર,
મુ. પો. કંથારીઆ-૩૬૨ ૧૬૨
તા. જિ. ભરૂચ (Guj. INDIA)